



மயிலாடுதுறை மாவட்டம், செம்பனார்கோயில் ஒன்றியம் ஆறுபாதி ஊராட்சியில் நடைப்பெற்ற விழாவில் பொங்கல் திருநாளை முன்னிட்டு குடும்ப அடைதாரர்களுக்குப் பொங்கல் பரிசுத் தொகுப்பை சுற்றுச் சூழல் காலநிலை மாற்றத்துறை அமைச்சர் சிவ.வீ.மெய்யநாதன் வழங்கினார். உடன் மயிலாடுதுறை மாவட்டக் கழகச் செயலாளரும், பூம்புகார் சட்டமன்ற உறுப்பினருமான நிவேதா எம். முருகன், மயிலாடுதுறை நாடாளுமன்ற உறுப்பினர் எம். ராமலிங்கம், சீர்காழி சட்டமன்ற உறுப்பினர் எம். பன்னீர் செல்வம், மயிலாடுதுறை மாவட்ட ஆட்சித்தலைவர் ஏ. பி. மகாபாரதி, ஊராட்சித்தலைவர் உமாமகேஸ்வரி சங்கர், செம்பனார்கோயில் ஒன்றியக் குழுத் தலைவர் நந்தினி ஸ்ரீதர் மற்றும் பலர் உள்ளனர்.

மூத்த குடிமக்கள் பயன்பெறும் வகையில்

அறுபட வீடுகளுக்கு கட்டணமில்லாமல் ஆண்டிற்கு 5 முறை ஆன்மீகச் சுற்றுலா!

சென்னை, ஜன. 12-
முதலமைச்சர் மு.க. ஸ்டாலின் அவர்களின் வழி காட்டுதலின்படி, இந்து சமய அறநிலையத்துறை அமைச்சர் பி.கே. சேகர்பாபு நேற்று (10.01.2024) ஆணையர் அலுவலகத்தில் திருக்கோயில்களில் பணியாற்றி ஓய்வு பெற்ற 2,646 அர்ச்சுனர்கள் மற்றும் பணியாளர்களுக்கு பொங்கல் கொடை வழங்கும் திட்டத்தை தொடங்கி வைத்து, 10 நாட்களுக்கு ரூ.1,000/க்கான காசோலைகளை வழங்கினார்.

அதனைத் தொடர்ந்து, தமிழ் கடவுள் முருக பெருமானின் அறுபடை வீடுகளான திருப்பரங்குன்றம், திருச்செந்தூர், பழனி, சுவாமிமலை, திருத்தணி, பழமு திர்சோலை ஆகிய திருத்தலங்களுக்கு ஒரேமுறையாக மூத்த குடிமக்கள் தரிசனம் செய்திடும் வகையில் ஆன்மீக சுற்றுலா ஏற்பாடு செய்வது குறித்த ஆலோசனைக் கூட்டம் இந்து சமய அறநிலையத்துறை அமைச்சர் தலைமையில் நடைபெற்றது.

பின்னர் அமைச்சர் பி.கே. சேகர்பாபு செய்தியாளர் கனிடம் தெரிவித்ததாவது :

2023 2024 ஆம் ஆண்டிற்கான இந்து சமய அறநிலையத்துறை மானிய கோரிக்கையில் 249 அறிவிப்புகளை வெளியிட்டிருந்தோம். அதில் 40 ஆவது அறிவிப்பான திருக்கோயில்களில் பணிபுரிந்து ஓய்வு பெற்ற அர்ச்சுனர்கள் மற்றும் பணியாளர்களுக்கு பொங்கல் கொடை வழங்கப்படும் என அறிவிப்பினை நிறைவேற்றிும் வகையில் இன்றைய தினம் ஓய்வுபெற்ற அர்ச்சுனர்கள் மற்றும் பணியாளர்களுக்கு பொங்கல் கொடை வழங்கும் திட்டம்

அமைச்சர் பி.கே. சேகர்பாபு அறிவிப்பு!

தொடங்கி வைத்து, ரூ.1,000/க்கான காசோலையினை வழங்கினோம்.

இந்த ஆட்சி ஏற்பட்ட பிறகு, முதலமைச்சர் அவர்கள் அரசின் சார்பில் பல்வேறு நிகழ்ச்சிகளில் பங்கேற்றிருந்தாலும் இந்து சமய அறநிலையத்துறை சார்பில் நடைபெற்ற 58 நிகழ்ச்சிகளில் கலந்துகொண்டு சிறப்பு செய்திருக்கிறார். இந்து சமய அறநிலையத்துறை சார்பில் நடைபெற்ற நிகழ்ச்சிகளில் அதிக எண்ணிக்கையிலான நிகழ்ச்சிகளில் பங்கேற்ற முதல்வராக நம்முடைய முதலமைச்சர் அவர்கள் திகழ்கிறார். இந்து சமய அறநிலையத்துறையின் அமைச்சர் என்ற வகையில் நானும் 304 நிகழ்ச்சிகளில் பங்கேற்றுள்ளேன்.

முதலமைச்சர் அவர்களின் யதஸ்வதிகாட்டுதலின்படி, தமிழ் கடவுள் என்று போற்றப்படுகின்ற முருகப் பெருமான வீற்றிருக்கும் அறுபடை வீடுகளான திருப்பரங்குன்றம், திருச்செந்தூர், பழனி, சுவாமிமலை, திருத்தணி, பழமு திர்சோலை ஆகிய வற்றிற்கு மூத்த குடிமக்கள், ஒரேமுறையாக சென்று தரிசனம் செய்திட சிரமப்படுகிறார்கள் என்பதனை கருத்தில் கொண்டு, இந்த ஆறு திருக்கோயில்களுக்கும் கட்டணமில்லாமல் 60 வயது முதல் 70 வயதிற்குட்பட்ட 200 நபர்களை ஆண்டிற்கு 5 முறை அதாவது 1,000 பக்கத்தை அழைத்து சென்று தரிசனம் செய்து வைத்திட



இந்து சமய அறநிலையத்துறை விண்ணப்பத் தினை நானே (11.01.2024) முதல் துறையில் இணையதளத்தில் பதிவிறக்கம் செய்து விண்ணப்பிக்கலாம். தகுதியுடைய 200 விண்ணப்ப தாரர்கள் முறக்கட்ட பயணத்தில் அழைத்துச் செல்லப்படுவர். ஏனைய தகுதியுடைய விண்ணப்பதாரர்கள் அடுத்தடுத்த ஆன்மீக பயணங்களில் அழைத்து செல்லப்படும்.

இந்து சமய அறநிலையத்துறையின் சார்பில், ஏற்கனவே மானசரோவர், முக்திநாத் மற்றும் இராமேசுவரம் - காசி ஆன்மீக பயணங்கள் செயல்படுத்தப்பட்டு பத்தர்கள் பயன்பெற்று வருகின்றனர். இராமேசுவரம் காசி ஆன்மீக பயணத்திற்கு இத்தாண்டு 300 நபர்கள் அழைத்து செல்லப்பட உள்ளனர். இதற்காக தமிழ்நாடு அரசு ரூ.75 லட்சத்தை மானியமாக வழங்கியுள்ளது.

பழனி, தண்டாயுதபாணிசுவாமி திருக்கோயில் தைப்பூச விழாவினை சிறப்பாக நடத்தித் துவக்கி முன்னேற்பாடு பணிகள் தொடர்பாக அனைத்து துறை அலுவலர்களுடன் ஒருங்கிணைப்பு கூட்டம் நடத்தப்பட்டுள்ளது. பணி


சுமை அதிகம் இல்லாத திருக்கோயில்களில் அலுவலர்கள் சிறப்பு பணியில் நியமிக்கப்பட உள்ளனர். சிறப்பு பேருந்துகள் இயக்கம் மற்றும் பத்தர்களுக்கு தேவையான அனைத்து அடிப்படை வசதிகளையும் செய்திட உரிய நடவடிக்கைகள் மேற்கொள்ளப்பட்டுள்ளது. இந்த ஆட்சி ஏற்பட்ட பிறகு, பழனியில் தைப்பூசத்திற்கு 10 நாட்களுக்கு நாள்தோறும் 10,000 பத்தர்களுக்கு அன்னதானம் வழங்கும் திட்டம் செயல்படுத்தப்பட்டுள்ளது. அறுபடை வீடு திருக்கோயில்களிலும் தைப்பூசத்திற்கு சிறப்பு தரிசன கட்டணத்தை ரத்து செய்து தொடர்பாக கலந்தாலோசித்து முடிவெடுக்கப்படும்.

இவ்வாறு அமைச்சர் பி.கே.சேகர்பாபு தெரிவித்துள்ளார்.

இந்தநிகழ்ச்சிகளில் சுற்றுலா, பண்பாடு மற்றும் அறநிலையங்கள் துறை கூடுதல் தலைமைச் செயலாளர் டாக்டர் க.மணிவாசன், இந்து சமய அறநிலையத்துறை சிறப்பு பணி அலுவலர் ஜெ.குமரகுருபரன், ஆணையர் க.வீ.முரளிதரன், கூடுதல் ஆணையர்கள் அ.சங்கர், பேரூர் ஆதீனம் சீர்வளாசீர் மருதாச்சல அடிக்காளர், சிரவை ஆதினம் சீர்வளாசீர் குமரகுருபர சுவாமிநாதர், மயிலம் பொம்மபுர ஆதினம் சீர்வளாசீர் சிவஞானபாலய தேசிகர், உயர் பட்ட ஆலோசனை குழு உறுப்பினர்கள் மு.பெ.சக்தியவேல் முருகனாரர், திருமதி தேச மங்கையர்க்கரசி, ராம சுப்பிரமணி, திருமதி ந.திருமகள், திருமதி சி.ஹரிபிரியா மற்றும் அலுவலர்கள் கலந்து கொண்டனர்.

திராவிட இயக்க தீரர்கள் நினைவு நாள்

ஏ.எம். ராமசாமி
சனவரி 12 (2012)



கழகக் கொள்கையால் ஈர்க்கப்பட்டு, கழகத்தில் தன்னை இணைத்துக் கொண்டு பணியாற்றியவர்கள்.

சேலம் மாவட்டம் - ஆத்தூர் நகரச் செயலாளராக நான்கு முறையும், தலைமைச் செயற்குழு, பொதுக்குழு உறுப்பினராகவும் பொறுப்பு வகித்து கழக வளர்ச்சிக்குப் பாடுபட்டவர்.

1989, 1996 ஆகிய இரண்டு முறை ஆத்தூர் தொகுதியில் கழகத்தின் சார்பில் சட்டமன்ற உறுப்பினராகப் போட்டியிட்டு வெற்றி பெற்று, அப்பகுதி மக்களின் நன்மதிப்பைப் பெற்றவர்.

கழகம் அறிவித்த பல்வேறு அறப்போராட்டங்களில் பங்கேற்று பலமுறை சிறை சென்றவர்.

தலைமைக் கழகம்

தி.மு.க.

பெரம்பலூர் மாவட்டம்

பொங்கல் பரிசுத் தொகுப்பு வழங்கல்.

குன்னம். சி. இராஜேந்திரன் -

எம். பிரபாகரன் எம். எஸ். ஏ. பங்கேற்பு.

பெரம்பலூர், ஜன. 12-
பெரம்பலூர் மாவட்டத்தில், தமிழர் திருநாளாம் பொங்கல் பண்டிகையை முன்னிட்டு தமிழக அரசு, ஆயிரம் ரூபாய் பணத்துடன் பொங்கல் பரிசுத் தொகுப்பை அறிவித்துள்ளது. இதில் பெரம்பலூர் மாவட்டத்தில் செயல்படும் 282 நியாய விலைக் கடைகளின் இணைக்கப்பட்டுள்ள 1,89,912 குடும்ப அட்டைதாரர்களுக்கு பொங்கல் பரிசாக 1 கிலோ பச்சரிசி, 1 கிலோ சர்க்கரை, 1 முழுநளக் கரும்பு மற்றும் ரூ.1000/ ரொக்கம் ஆகியவை வழங்கும் நிகழ்ச்சி பெரம்பலூர் நகராட்சிக் குடும்ப அரணாரை நியாய விலைக் கடையில் நடைபெற்றது.

இதில் சட்டமன்ற உறுப்பினர் எம். பிரபாகரன், மாவட்ட ஆட்சியர் க.தற்பகம் ஆகியோர் கலந்துகொண்டு பொங்கல் பரிசுத் தொகுப்புவழங்கும் நிகழ்வை துவக்கி வைத்தனர். இதனைத் தொடர்ந்து பொதுமக்களுக்கு ரூபாய் ஆயிரத்துடன் பொங்கல் பரிசுத் தொகுப்பை, ஒரு முழு நள கரும்புடன் குடும்ப அட்டைதாரர்களுக்கு வழங்கினார்கள். நிகழ்ச்சியின் போது மாவட்ட ஊராட்சி குழுத் தலைவர் குன்னம் சி. இராஜேந்திரன், நகராட்சி தலைவர் அம்பிகா ராஜேந்திரன், ஒன்றிய குழு தலைவர் மீனா அன்னாதுரை, நகராட்சி துணைத் தலைவர் கு. ஹரிபாஸ்கர் மற்றும் பலர் கலந்து கொண்டனர்.




ஊரக வளர்ச்சித்துறை அமைச்சர் இ. பெரியசாமி, திண்டுக்கல் மாவட்டம், வத்தலக்குண்டு பேரூராட்சியில் குடும்ப அடைதாரர்களுக்குப் பொங்கல் பரிசுத் தொகுப்பு வழங்கும் பணிகளை 10.01.2024 அன்று தொடங்கி வைத்தார். அருகில் மாவட்ட ஆட்சித்தலைவர் திருமதி மொ.நா.பூங்கொடி, பழனி சட்டமன்ற உறுப்பினர் இ. பெ.செந்தில்குமார், கூட்டுறவுச் சங்கங்களின் இணைப்பதிவாளர் கோ.காந்திராஜன், நிலக்கோட்டை வட்டாட்சியர் தனுஷ்கோடி உ.உ.ப. பலர் உள்ளனர்.

தமிழ்நாட்டில்

குறு, சிறு, நடுத்தர நிறுவனங்களை மேம்படுத்த அரசு நடவடிக்கை எடுத்துள்ளதா?

மாநிலங்களவையில் இரா. கிரிராஜன் கேள்வி!

புதுடெல்லி, ஜன. 12-
2020 க்குப் பிறகு ஆயிரக்கணக்கான MSME யூனிட்கள் மூடப்பட்டன என்பது உண்மையாக, அப்படியானால், அதன் விவரங்கள்; இன்றைய நிலவரப்படி, மாநில வாரியாக, நாட்டில் பதிவு செய்யப்பட்ட மொத்த MSME, ஜி.எஸ்.டி வரிவிதிப்பு முறையின் கீழ் தமிழ்நாட்டில் குறிப்பாக குறு, சிறு மற்றும் நடுத்தர தொழில் நிறுவனங்களை ஆதரிப்பதற்கும் மேம்படுத்துவதற்கும் ஒன்றிய அரசு ஏதேனும் பயனுள்ள நடவடிக்கைகளை எடுத்துள்ளதா; அப்படியானால், அதன் விவரங்கள் மற்றும் இது தொடர்பாக ஒதுக்கப்பட்ட மொத்த நிதி; மற்றும் நாட்டில் சிறப்பாகச் செயல்படும் சிறு, குறு மற்றும் நடுத்தரத் தொழில் நிறுவனங்களுக்கு ஊக்கத் தொகை மற்றும் இத்தர ஊக்குவிப்புகளை வழங்க ஒன்றிய அரசு எடுத்துள்ள நடவடிக்கைகள் என்ன? என்பதை மாநிலங்களவையில் உறுப்பினர் இரா.கிரிராஜன் எழுத்து மூலம் எழுப்பிய கேள்விக்கு



ஒன்றிய குறு, சிறு மற்றும் நடுத்தரத் தொழில் துறை இணையமைச்சர் பாணு பிரதாப் சிங் வர்மா அளித்த பதில் வருமாறு.

உதயம் பதிவு போர்ட்டு லின்படி, 2020-21ல் மூடப்பட்ட குறு, சிறு (MSME) மற்றும் நடுத்தர நிறுவனங்களின் எண்ணிக்கை 175, 2021-22ல் 6,222, 2022-23ல் 13,290, 2023-24 12,790. மொத்தம் 32,477 (MSME) ஆகும்.

எம்.எஸ்.எம்.இ அமைச்சகம், அதன் பல்வேறு திட்டங்கள், திட்டங்கள் மற்றும் கொள்கை முன்முயற்சிகள் மூலம், தமிழ்நாடு உட்பட நாட்டில் உள்ள எம்.எஸ்.எம்.இ.க்களை ஜி.எஸ்.டி வரிவிதிப்பு முறையின் கீழ் ஆதரிக்கிறது மற்றும் மேம்படுத்தும்.

தமிழ்நாட்டின் தொழில் வளர்ச்சியில்

உலக முதலீட்டாளர்கள் மாநாடு பெரும் பாய்ச்சலாக இருக்கும்!

‘தினத்தந்தி’ தலையங்கத்தில் முதல்வருக்குப் பாராட்டு!

சென்னை, ஜன. 12-
தமிழ்நாட்டின் பொருளாதாரத்தை 2030 ஆம் ஆண்டிற்குள் ஒரு டிரில்லியன் அமெரிக்க டாலராக உயர்த்த இலக்கு நிர்ணயித்து, உலக முதலீட்டாளர்கள் மாநாட்டை நடத்தி ஐந்தரை லட்சம் கோடி ரூபாய் முதலீட்டை பெற்றதன் மூலம் தமிழ்நாட்டில் தொழில் வளர்ச்சி பெரும் பாய்ச்சலாக இருக்கும் என தினத்தந்தி நாளேடு 10.1.2024 அன்று தலையங்கத்தில் பாராட்டியுள்ளது.

அத்தலையங்க விவரம் வருமாறு:-
2030 ஆம் ஆண்டுக்குள் தமிழ்நாட்டின் பொருளாதாரத்தை ஒரு டிரில்லியன் அமெரிக்க டாலராக (ரூ.83 லட்சம் கோடி) உயர்த்த இலக்கு நிர்ணயித்து, அதை நோக்கியே அனைத்து முயற்சிகளையும் முதல் அமைச்சர் மு.க.ஸ்டாலின் எடுத்து வருகிறார். அந்த இலக்கை அடைவது என்பது சாதாரண காரியமல்ல. அதற்கு தற்போது ஆண்டுக்கு 10 சதவிகிதம் அளவுக்கு இருக்கும் வளர்ச்சி 16.5 சதவிகிதமாக உயரவேண்டும் என்று ‘டெலாயிட்’ அறிக்கையில் கூறப்பட்டுள்ளது. தனியார் பங்களிப்பு இதற்கு மிகமிக இன்றியமையாதது.

தனியார் பங்களிப்பு வசதிகளை ஈர்க்கும் வகையில், தமிழக அரசு கடந்த 7, 8 ஆம் தேதிகளில் தமிழ்நாடு உலக முதலீட்டாளர்கள் மாநாட்டை சென்னையில் நடத்தியது. இந்த மாநாட்டில் மூலமாக ரூ.5½ லட்சம் கோடி முதலீட்டை ஈர்க்க இலக்கு நிர்ணயிக்கப்பட்டிருந்தது. தலைமைத்துவம், நீடித்த நிலைத்தன்மை மற்றும் அவைவரையும் உள்ளடக்கிய வளர்ச்சி என்ற கருப்பொருள்களை அடிப்படையாகக் கொண்டு இந்த மாநாடு நடத்தப்பட்டது. அமெரிக்கா, இங்கிலாந்து, ஜப்பான், ஆஸ்திரேலியா, பிரான்ஸ், ஜெர்மனி, டென்மார்க், சிங்கப்பூர், தென் கொரியா ஆகிய 9

நாடுகள் பங்குதாரர் நாடுகளாகவும், மேற்கு ஆஸ்திரேலியா மற்றும் தைபே போன்றதார மற்றும் கலாச்சார மையம் ஆகியவை சர்வதேச பங்குதாரர்களாகவும் தமிழ்நாடு அரசுடன் இணைந்து செயல்பட்டன.

7 நாடுகள் இந்த மாநாடு கண்காட்சியில் தங்களது சர்வதேச அரங்குகளை அமைத்திருந்தன. இதுமட்டுமல்லாமல், 35க்கும் மேற்பட்ட நாடுகளைச் சேர்ந்த முன்னணி நிறுவனங்களின் பிரதிநிதிகளும், இந்திய தொழிலதிபர்கள், தலைமை நிர்வாகிகளும் கலந்துகொண்டனர். இதிலுள்ள பல் நடுத்தர முதலீட்டாளர்கள் மாநாட்டையும் விட இந்த மாநாடு மிகப் பெரிய வெற்றியைப் பெற்றுள்ளது. தமிழ்நாடு அரசு நிர்ணயித்த இலக்கையும் தாண்டி ரூ.6 லட்சத்து 64 ஆயிரத்து 180 கோடி அளவுக்கு முதலீடுகளை ஈர்க்கும் வகையில், 631 புரிந்துணர்வு ஒப்பந்தங்கள் கையெழுத்திடப்பட்டன. கூடுதலாக ரூ.1 லட்சத்து 14 ஆயிரத்து 180 கோடி முதலீடு கிடைத்ததன் மூலம் இலக்கையும் மிஞ்சி



சாதனை படைத்துவிட்டது. இந்த ஒப்பந்தங்கள் மூலம் 14 லட்சத்து 54 ஆயிரத்து 712 பேருக்கு நேரடியாகவும், 12 லட்சத்து 35 ஆயிரத்து 945 பேருக்கு மறைமுகமாகவும் என மொத்தம் 26 லட்சத்து 90 ஆயிரத்து 657 வேலைவாய்ப்புகள் உருவாக்கப்பட்ட உள்ளன.

தொழில் முதலீட்டு ஊக்குவிப்பு, வர்த்தகத்துறை, எரிசக்தித் துறை, வீட்டுவசதி மற்றும் நகர்ப்புற வளர்ச்சித் துறை, தகவல் தொழில்நுட்பத் துறை, டிஜிட்டல் சேவைகள் துறை மற்றும் பெருந் தொழிற்சாலைகளுக்கு வலுவான விற்பனையாளர் தளத்தை வழங்கும் குறு, சிறு, நடுத்தர தொழில் நிறுவனங்கள் சார்பாகவே இந்த முதலீடுகள் ஈர்க்கப்பட்டுள்ளன.

குறிப்பிட்டுச் சொல்ல வேண்டுமென்றால், பெரிய நிறுவனங்களான டாட்டா பவர் நிறுவனம் ரூ.70,800 கோடிக்கும், அதானி நிறுவனம் ரூ.42,768 கோடிக்கும், செம்ஸ்கார்ப் நிறுவனம் ரூ.37,538 கோடிக்கும், வின் பான்ஸ் நிறுவனம் ரூ.16 ஆயிரம் கோடிக்கும், டாட்டா எலக்ட்ரானிக்ஸ் நிறுவனம் ரூ.12,082 கோடிக்கும், ஜெ.எஸ். டபிள்யூ. நிறுவனம் ரூ.12 ஆயிரம் கோடிக்கும் முதலீடு செய்ய இருக்கிறது.

இதனால், தமிழ்நாடு அரசு நிர்ணயித்துள்ளபடி, உலக முதலீட்டை 75 சதவீத ஒப்பந்தங்கள் செயல்பாட்டுக்கு வந்துவிடும் என்ற வகையில், இந்த மாநாடு தமிழ்நாட்டின் தொழில் வளர்ச்சியில் பெரும் பாய்ச்சலாக இருக்கும் என்று சொன்னால், அது மிக மிக சாலப்பொருத்தமானதாக அமையும். புதிதாக உருவாகப்போகும் வேலைவாய்ப்புகளால் லட்சக்கணக்கான இளைஞர்களின் குடும்பங்களில் ஒளிவீளக்கு ஏற்றப்படும்.

இவ்வாறு அத்தலையங்கத்தில் கூறப்பட்டுள்ளது.



நாகை மாவட்டம், நாகையில் நடைப்பெற்ற விழாவில் பொங்கல் திருநாளை முன்னிட்டு குடும்ப அடைதாரர்களுக்குப் பொங்கல் பரிசுத் தொகுப்பை நாகை மாவட்டக் கழகச் செயலாளரும் தமிழ்நாட்டின் வளர்ச்சிக் கழகத் தலைவருமான என்.கொள்தமன், நாகை மாவட்ட ஆட்சித் தலைவர் ஜானியா வாக்கீஸ் ஆகியோர் வழங்கினார்கள். உடன் நாகை நகரக் கழகச் செயலாளர் இரா. மாரிமுத்து, நாகூர் நகரக் கழகச் செயலாளர் எம்.ஆர்.செந்தில்குமார் மற்றும் பலர் உள்ளனர்.